

# TAXXA KOMPETITTIVA

EDWARD SCICLUNA / Ministru tal-Finanzi



It-taxxa hija bħaċ-ċirasa fuq il-kejk li kulhadd ikun irid, għax issebbħu u tagħmlu iktar bnin

**M**hux l-ewwel darba li nies fil-politika jmaqdru pajjiżi oħra biex jaġevolaw lil pajjiżhom. Nafu li ngħixu f'dinja kompetittiva u dak li jkun jipprova jtejjeb ir-reputazzjoni ta' pajjiżu billi jwaqqa' r-reputazzjoni ta' haddiehor. Dan jiġri f'hafna oqsma, iżda dan l-aħħar qegħdin narawh jiġri ta' spiss fil-qasam tat-taxxa.

Dan l-aħħar, kien hemm min li biex jidher li għandu sistema beda jmaqdar is-sistema tat-taxxa ta' pajjiżi oħra bħall-Irlanda u l-Lussemburgu, filwaqt li uza ċertu kliem bħal tax haven biex jipprova jtebba' r-reputazzjoni ta' dak il-pajjiż. Fl-esperjenza tiegħi fil-Kunsill tal-Ministri għall-Finanzi tal-Unjoni Ewropea smajt hafna minn dawn l-affarijiet u dejjem kont naħseb li fost il-pajjiżi li dejjem jippruvaw jiddefendu ruħhom hemm il-Lussemburgu u l-Irlanda, u forsi anke l-Olanda u Malta. Dawn huma pajjiżi li għandhom ix-xeħta li jippruvaw jikkompetu permezz tar-regim ta' taxxa tagħhom u li l-pajjiżi l-kbar jippruvaw

isawwtuom. Però meta inkixfu il-karti u bdejna d-dibattitu dwar id-direttiva kontra l-iskartar tat-taxxa jiġifieri l-Anti Tax Avoidance Directive kulhadd kellu jkxef il-karti tiegħu. U oħrog il-għageb, l-aktar pajjiżi li s-soltu jiftaħru li m'għandomx problemi u l-aktar li jitkażaw b'haddiehor, kienu l-aktar pajjiżi li oġġezzjonaw għal li jintlaħaq il-ftehim.

Dan l-aħħar kellna każ fejn kap ta' gvern ta' pajjiż Ewropew tkellem fuq il-media u beda jmaqdar numru ta' pajjiżi b'rabta mal-kwistjoni tat-taxxa li tħallas il-kumpanija Apple. Fost dawn il-pajjiż, dan il-kap ta' gvern għogbu jsemmi lil Malta. Inzerta li f'it tal-jiem ilu, ġejt intervistat minn gurnalist li ġej mill-istess pajjiż ta' dan il-kap ta' gvern u hadt gost nispejgali li dawn il-kumpaniji kbar li qed jissemmew, qed jissemmew b'rabta ma' pajjiżi partikolari. Per-eżempju, l-Apple qed tissemmi' mal-Irlanda, Starbucks u Google mar-Renju Unit. Il-Lussembrugu għandu xi mitt każ ta' tax ruling, filwaqt li Malta baqgħet il-

barra minn din il-kontroversja għas-semplici raġuni li pajjiżna m'għandux dik it-tip ta' sistema.

In-nies li jiġu f'Malta malajr jirrealizzaw li pajjiżna għandu s-sistema tiegħu ta' taxxa li hija kompetittiva u li ma nibzghux ngħidu dan. Però aħna dejjem imxejna mal-ispirtu Ewropew u dak internazzjonali. Aħna qatt ma kellna problemi li niltaqgħu f'fora internazzjonali biex niddiskutu in-waqfju l-evazzjoni ta' ċertu kumpaniji

Fil-każ li semmejt aktar kmieni, dan il-gurnalist kien ġej minn pajjiż li inzerta kien l-aħħar pajjiż fl-Unjoni Ewropea li neħha is-segretezza bankarja. Jiġifieri l-kap tal-gvern tiegħu qgħad jitkaża b'Malta meta pajjiżu stess kien l-aħħar wiehed li neħha s-segretezza tal-banek, xi haġa li l-Panama qegħda tagħmel għax għalihom, is-segretezza bankarja hija xi haġa tradizzjonali.

Jiġifieri taħt għabtu, kulhadd għandu xi jxomm, u għalhekk aħna għandna inkunu kburin bis-sistema tagħna. Għandna nkunu

kburin b'pajjiżna minkejja li xi pajjiżi kbar jippruvaw jibbuljawna għax jafu li m'għandniex ir-rizorsi tagħhom. Però jekk inti għandek raġun għandek tieqaf, tispjega, tiddiskuti u tiddefendi lil pajjiżek. U jiena fil-fatt hekk għamilt ma' dan il-gurnalist u rrispondejt għal kull mistoqsija li kellu, u għidtlu fejn għandu iħares jiġifieri idur dawra ma' pajjiżna u jara li m'għandniex, bħal ma jaħsbu barra minn Malta, kaxxi ta' l-ittri taparsi kumpanija li taparsi qegħda hawn u kull ma tagħmel hu li tgħaddi l-flus li ddaħħal. Aħna pajjiż li rridu inħaddmu lin-nies. Aħna irridu kumpaniji li on the ground f'pajjiżna ihaddmu in-nies, jekk hux fl-industrija tal-films, jew fit-turiżmu, jekk hux fil-minifattura, jew fl-iskejjel u fl-universtajiet jew fi sptarijiet. Dawn il-pajjiżi li jattiraw kumpaniji finta generalment żgħar hafna b'popolazzjoni li ma taqbiżx it-12,000, u allura bilfors iridu jużaw dawn il-metodi.

Is-sistema tat-taxxa tagħna hija waħda kompetittiva

u rridu niżguraw li tibqa' kompetittiva. Però, bħal ma spjegajt lill-gurnalist barrani, mhijiex l-unika fattur għalfejn qed niġbdu l-investment. It-taxxa hija bħaċ-ċirasa fuq il-kejk li kulhadd ikun irid, għax issebbħu u tagħmlu iktar bnin. Però il-kejk innifsu ma jiddipendix min dik iċ-ċirasa!

Il-fatt li għandna l-lingwa Ingliża li hija ta' vatangġ kbir għalina għal business internazzjonali. Il-fatt li għandna l-lingwa Maltija li hija qrib l-Għarbi hija ukoll importanti għal min irrid jinnegozja mal-Afrika ta' fuq. Il-fatt illi għandna iż-żagħżagħ li heġgin mil-università b'ċertu kwalifiki huma ukoll importanti. Il-fatt illi għandna klima stabbli u istituzzjonijiet serji jgħinu biex ikun hawn investment b'saħħtu. U allura iva, t-taxxa hija importanti, biex tikkumplimenta dawn il-vantaġġi. Fl-istess ħin, aħna m'aħniex favur l-evazzjoni tat-taxxa kemm fuq skala nazzjonali kif ukoll internazzjonali u nikkoperaw bis-sħiħ ma' pajjiżi oħra speċjalment Ewropej biex dan ma ikomplix.